



Влада на Република Северна Македонија

Бр.44-2282/64

Скопје, 2 јуни 2020 година

ДО МИНИСТЕРСТВОТО ЗА ЗДРАВСТВО

СКОПЈЕ

ИЗВАДОК

од Нацрт – записникот од Шеесеттата седница
на Владата на Република Северна Македонија,
одржана на 2 јуни 2020 година

„ТОЧКА 1: Записник од Шеесет и четвртиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 1 јуни 2020 година

Владата го разгледа и го усвои Записникот од Шеесет и четвртиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 1 јуни 2020 година и согласно предловите изнесени во расправата на седницата, ги усвои следниве заклучоци:

- Ги усвои Препораките за превентивни мерки за сите работни места со заклучок истите да се преработат во форма на Протокол.
- Го усвои Протоколот за спроведување на проверка на способностите за спортски вештини на учениците кај кои има интерес за запишување во ДСУ Спортска Академија во учебната 2020/2021 година.

Согласно ова, Владата донесе Одлука за изменување и дополнување на Одлуката за мерки за спречување на внесување и ширење на Коронавирус COVID-19.“

ПРИЛОГ 1:-Записник од ГККШ

ГЕНЕРАЛЕН СЕКРЕТАР НА ВЛАДАТА НА
РЕПУБЛИКА СЕВЕРНА МАКЕДОНИЈА

д-р Драги Рашиковски

ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата на Република Северна Македонија
- стопанските комори во Република Северна Македонија

Подготвил: Зоран Брњарчевски
Контролиран: Јубица Р. Димитровска / Ирина Мандева
Согласен: Дејан Јакимовски
Одобрил: Митра Спасовска



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Скопје, 1 јуни 2020 година

Архивски број:

08-480/64

Пријател	01-06-2020
Број	Л4 2282 /64

ЗАПИСНИК

од Шеесет и четвртиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 1 јуни 2020 година

На 1 јуни 2020 година (понеделник), со почеток во 9.30 часот, преку видео – конференциска врска со употреба на интернет комуникација, се одржа Шеесет и четвртиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше заменикот на раководителот на Главниот координативен кризен штаб, м-р Радмила Шекеринска Јанковска, заменик на претседателот на Владата на Република Северна Македонија и министер за одбрана.

Во видео – конференциската врска преку употреба на интернет комуникација, учествуваа членовите на Главниот координативен кризен штаб и тоа: Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори, д-р Бујар Османи, заменик на претседателот на Владата на Република Северна Македонија, задолжен за европски прашања, доц. д-р Венко Филипче, министер за здравство, м-р Никола Димитров, министер за надворешни работи, м-р Наќе Чулев, министер за внатрешни работи, д-р Нина Ангеловска, министер за финансии, м-р Горан Сугарески, министер за транспорт и врски, д-р Арбр Адеми, министер за образование и наука, м-р Агрон Буџаку, директор на Центарот за управување со кризи и Аднан Џафероски, директор на Дирекцијата за заштита и спасување.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Во видео – конференциската врска преку употреба на интернет комуникација, учествуваа и Дамјан Манчевски, министер за информатичко општество и администрација, Славјанка Петровска, дополнителен заменик на министерот за внатрешни работи, Викторио Димовски, директор на Агенцијата за национална безбедност, Ѓоко Танасоски, директор на Царинската управа на Република Северна Македонија, Зоран Попов, државен секретар во Министерството за надворешни работи, Петре Шилегов, градоначалник на Град Скопје и претседател на Заедницата на единиците на локалната самоуправа и Тоше Зафиров и Бљерим Колјаљи, советници на Претседателот на Република Северна Македонија.

На овој состанок на Главниот координативен кризен штаб одржан преку видео – конференциската врска преку употреба на интернет комуникација, не учествуваа, Оливер Спасовски, претседател на Владата на Република Северна Македонија, Садула Дураки, заменик на претседателот на Владата на Република Северна Македонија и министер за политички систем и односи меѓу заедниците и м-р Крешник Бектеши, министер за економија.

*

*

*

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 се утврди следниот Дневниот ред:

Точка 1:

Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19

Точка 2:

Прашања и предлози



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

*

*

*

Пред отворање расправа по материјалите во рамки на Дневниот ред, заменикот на раководителот на Главниот координативен кризен штаб, м-р Радмила Шекеринска Јанковска, заменик на претседателот на Владата на Република Северна Македонија и министер за одбрана, поединечно ги потврди сите присутни и отсутни лица од оваа видео – конференциска комуникација.

Потоа, членовите на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

По однос на точката 1 од Дневниот ред, министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализација на задолженија, мерки и препораки заради координација во врска со спречувањето на внесување и ширење на Коронавирус COVID-19, како и за состојбата на клиниките и здравствените установи низ државата. Сите надлежни институции тековно ги следат состојбите низ здравствените установи во Република Северна Македонија.

Војдно, тој ги информираше членовите на Главниот координативен кризен штаб дека Комисијата за заразни болести при Министерството за здравство ја следи редовно епидемиолошката состојба на кластерите во подрачјата на општините Чайр, Сарај, Штип, Тетово и Куманово и согласно епидемиолошките текови во наредните денови, до Владата на Република Северна Македонија ќе предложат соодветни мерки и препораки.

Истовремено, министерот за здравство, доц. д-р Венко Филипче, информираше дека преку електронскиот систем „Мој термин“, матичните лекари на територијата на Република Северна Македонија се задолжени да известуваат за клиничката слика на заболените, во смисла дали таа се менува.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Согласно доставените материјали, информирањето и предпозите изнесени во расправата на состанокот од членовите и другите присутни лица по однос на оваа точка, Главниот координативен кризен штаб, ги усвои следниве заклучоци:

1. Го прифати предлогот на Комисијата за заразни болести при Министерството за здравство за укинување на бесплатниот јавен превоз за пензионерите, со цел да се спречи ширењето на Коронавирусот COVID – 19.
2. На наредната седница на Владата на Република Северна Македонија да се разгледаат Препораките за превентивни мерки за сите работни места, доставени од Комисијата за заразни болести при Министерството за здравство.
3. За наредните состаноци на Главниот координативен кризен штаб, врз основа на епидемиолошките текови и состојби во Република Северна Македонија, Комисијата за заразни болести при Министерството за здравство да достави соодветен предлог со мерки и препораки за разгледување до Владата.
4. Комисијата за заразни болести при Министерството за здравство, за наредниот состанок на Главниот Координативен кризен штаб да достави предлог во однос на можноста за правење на два PCR тестови (тестирање еднаш неделно), за лицата кои добиваат одобрение за влез на територија на Република Северна Македонија без спроведување во задолжителен државен карантин и без упатување во домашна самоизолација, а соодветно на ова и намалување на временскиот период што овие лица ќе го поминат во домашна изолација.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

5. Министерството за внатрешни работи и сите надлежни инспекциски служби кои вршат контрола и надзор над спроведувањето на мерките и препораките на Владата на Република Северна Македонија, да започнат со интензивирани и засилени теренски контроли, со видливо присуство на припадниците на полицијата и надлежните инспекциски служби во подрачјата на општините во кои Комисијата за заразни болести при Министерството за здравство ги има детектирано кластерите.
6. Главниот координативен кризен штаб се информираше со Податоците за констатирани прекршоци за не носење лична заштита на лицето во период од 7.00 часот на 30 и 31 мај 2020 година, до 7.00 часот на 31 мај и 1 јуни 2020 година, со збирни табели на констатирани прекршоци, доставени од Министерството за внатрешни работи – Биро за јавна безбедност.
7. Главниот координативен кризен штаб се информираше со дневните извештаи доставени од Државниот санитарен и здравствен инспекторат, за 30 и 31 мај 2020 година.
8. Го разгледа Барањето за одобрување на влез на странски државјани, вработени во ФК Работнички АД – Скопје, доставено од ФК Работнички АД Скопје, под бр.129/20 од 1 јуни 2020 година и го одобри истото поради постоење на државен интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна самоизолација, под услов лицата наведени во предметното Барање (Ратко Достаниќ, Драшко Ѓорѓевиќ и Милош Тошески) при влез на територија на Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија, а задолжително при извршувањето на работата и работните активности и по завршувањето на истите да се придржуваат до протоколите од Министерството за здравство.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

9. Го разгледа Барањето за континуиран непречен излез кон територијата на Република Србија и влез на територијата на Република Северна Македонија, доставено од д-р Младен Марковиќ од Катедрата за етномузикологија на Факултетот за музичка уметност во Белград и го одобри истото имајќи ја предвид приложената медицинска документација, односно одобри влез на територија на Република Северна Македонија, без спроведување во задолжителен државен карантин и без упатување во домашна самоизолација, под услов лицето наведено во предметното Барање при секој влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија.
10. Го разгледа и го одобри Барањето за транзит кон Република Србија и изземање од мерката задолжителен државен карантин и домашна самоизолација, при влезот на територијата на Република Северна Македонија, доставено од Марија Хаџи – Христовска, проследено преку Министерството за здравство, имајќи ја предвид приложената медицинска документација.
11. Го разгледа Барањето за влез на територијата на Република Северна Македонија, доставено од Орхан Буши и го одобри истото, односно дозволи влез на територија на Република Северна Македонија, без спроведување во задолжителен државен карантин и имајќи ја предвид возрастта на малолетните деца, семејството да биде упатено во домашна самоизолација.

Овие лица веднаш по влез на територија на Република Северна Македонија да се упатат во соодветна здравствена установа и задолжително да направат PCR тестирање.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

12. Го разгледа Барањето доставено од Државниот санитарен и здравствен инспекторат, под бр.04-5485/1 од 29 мај 2020 година и истото го проследи на разгледување и понатамошно постапување до Министерството за здравство и Министерството за финансии, со цел за наредната седница на Владата да се достави соодветен предлог, доколку предметното Барање биде оценето за оправдано.
13. Го разгледа Барањето доставено од ОКТА АД Скопје и го одобри истото поради постоење на економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна самоизолација, под услов лицето наведено во предметното Барање (Вук Радовиќ) при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придржува до протоколите од Министерството за здравство.
14. Го разгледа Барањето доставено од ЈЗУ Институт за трансфузиона медицина на Република Северна Македонија и истото го проследи на разгледување и понатамошно постапување до Министерството за здравство и Секретаријатот за европски прашања, со цел доколку се располага со бараните количини и доколку предметното Барање биде оценето за оправдано, да се реализира истото согласно можностите.

По овој повод, Главниот координативен кризен штаб укажува потребите од вакви набавки на заштитна опрема да бидат реализирани со средства од сопствениот буџет на институцијата.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

15. Го разгледа Барањето доставено од Миранда Короли, која во моментот е спроведена во задолжителен државен карантин и го одобри истото, односно дозволи изземање од мерката задолжителен државен карантин и нејзино упатување во домашна самоизолација, имајќи ја предвид нејзината здравствена состојба (бременост).
16. Го разгледа Барањето за одобрување влез на територијата на Република Северна Македонија, доставено од АПАВЕ СЕЕ ДОО од 1 јуни 2020 година и го одобри истото поради постоење на економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна самоизолација, под услов лицето наведено во предметното Барање (Никола Марков – Один) при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придржува до протоколите од Министерството за здравство.
17. Го разгледа Барањето за семејно обединување, доставено од Бобан Дишилиевски и го одобри истото, односно одобри влез на територија на Република Северна Македонија без спроведување во задолжителен државен карантин за лицето наведено во предметното Барање (Марие Јеанне Конниe Дишилиевски, државјанин на Република Маврициус) и истото да биде упатено во домашна самоизолација.

Ова лице веднаш по влез на територија на Република Северна Македонија да се упати во соодветна здравствена установа и задолжително да направи PCR тестирање.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

18. Го разгледа Барањето доставено од Кристина Ампева, претседател на Гласен Текстилец и истото го проследи на разгледување и понатамошно постапување до Министерството за транспорт и врски, со цел за нараедната седница на Владата на Република Северна Македонија да се предложи соодветно изменување и дополнување на Уредбата со законска сила за примена на Законот за превоз во патниот сообраќај за време на вонредна состојба, во насока освен јавниот превоз на патници да биде опфатен и превозот кој го организираат самите економски оператори за своите вработени лица вклучени во работен процес.

*

*

*

По однос на точката 2 од Дневниот ред, немаше прашања, ниту предлози.

*

*

*

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолжењијата кои произлегуваат од истите веднаш да бидат информирани сите надлежни институции, со цел нивно итно операционализирање и реализацирање.

*

*

*



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Содржината на овој записник е од интересен карактер за органите на државната управа и другите државни институции и задолженијата кои произлегуваат од истиот се однесуваат исклучиво на примателот на задолжението.

На овој состанок одржан преку видео – конференциската врска преку употреба на интернет комуникација е воден записник.

ЗАМЕНИК НА ПРЕТСЕДАТЕЛОТ НА ВЛАДАТА НА РЕПУБЛИКА СЕВЕРНА МАКЕДОНИЈА

м-р Радмила Шекеринска Јанковска

